



Jikteb


il-President Onorarju tal-Każin tal-Banda

Charlot Grima

B.Sc

Milli Niftakar...

F'nofs is-sena 1944, il-Gwerra Mondjali kienet bdiet titbieghed hafna minn Malta, u ghalhekk kull nhar ta' Sibb u kull nhar ta' Hadd, id-Dumnikani tal-Birgu ta' qabel il-gwerra bdew jiġu l-Birgu halli jaraw kif il-gwerra kienet garrfet il-Knisja tal-Lunzjata, il-Kunvent tad-Dumnikani u l-Każin tal-**Banda Prince of Wales Own**. In-nies taghna kienu jiġu jharsu 'l hawn u 'l hemm lejn il-Knisja, l-Kunvent u l-Każin, u mbaghad jaqdbu jahsbu u jghidu bejnhom u bejn ruhhom jekk dak li ġie mgarraf jergax jitla' u meta.



Charlot Grima ma' L-Arcisqof Ġuzeppi Mercieca, habib antik tat-tfulija, waqt żjara ta' korteżija f'Lulju 2005.

Kulhadd qabel ma johorġu mill-Birgu dejjem kienu jjeqfu ghand Gio Batta Costantino, Patist il-Hajjat, li kellu l-hanut tiegħu fil-kantuniera ta' Strada Porta Maggiore (Triq il-Mina l-Kbira) u Triq it-Torri San Ġwann. Kienu jkellmu lil Patist ghax kienu jahsbu li Patist, peress li qieghed f'pożizzjoni ċentrali, kien jaf xi haġa li huma ma kinux jafu.

Il-Partitarji Dumnikani kienu jahsbu tajjeb. Kull darba li xi uffiċjal tal-*War Damage Commission* jew ta' xi dipartiment ieħor tal-Gvern kienu jiġu l-Birgu n-naħa ta' fuq, dejjem kienu jsaqsu lil Patist xi haġa jew oħra. U anke meta kien jiġi xi Patri Dumnikan mir-Rabat jew minn Fleur-De-Lys (fejn kienu l-patrijiet tal-Birgu), dejjem ukoll kienu jjeqfu ghand Patist biex isaqsuh xi haġa. Allura l-hanut ta' Patist speċi sar iċ-ċentru ta' informazzjoni għal kulhadd. Tant hu hekk, li Patist kien jiftah il-hanut tiegħu l-Hadd mhux biex jahdem imma biex jinforma lid-Dumnikani li jiġu jżuru l-Birgu u jkunu jridu jagħmlu jew jitghallmu xi haġa.

Fi tmiem l-1944, kull filghaxija, kienu jpoġġu hafna nies fil-hanut ta' Patist biex jtkellmu. Fosthom kien hemm Giuseppe Cefai, il-Mofti; George Mamo ta' Bormla, Emanuele Costantino, il-Mast, hu Patist; Giuseppe Minuti, hu Patri Gerald; Fonzu Merilli 'in-Nannu';

Paolo Piscopo, iż-Żużu; Duminku Zammit, iż-Żużu; Carmelo Zammit u oħrajn li jiena ma niftakarx. Post ieħor li d-Dumnikani kienu jiltaqgħu kien il-hanut tal-grocer ta' Fredu Schembri 'Il-Melha'. Dawn kienu Paolo Xuereb, Giuseppi Degabriele, 'il-Bažuž'; Giuseppi Zammit taž-Żużu; Geraldu Zammit, il-Pulizija; Wenzu Cacciattolo, Gejtu Pace, Kieli il-Matalin, Ċensu it-twil ta' Dovik, Ġużeppi Barun u oħrajn.

It-tielet post fejn id-Dumnikani kienu jiltaqgħu kien il-hanut ta' Robert Gafà, 'Robert il-barbier'. Dawn kienu Gianni Drago, 'il-Mučçu'; Giuseppi Mazzelli, 'il-Futri'; Toni 'il-Fuoi', Ġanni u Spiro Attard 'tal-Monti' u oħrajn. Nies oħra li kienu jpoġġu fit-tliet postijiet li diġà semmejt kienu Ġużeppi Caruana, 'Remiġju'; Lorry Borg, 'il-Hačča'; Ċensu il-Mali, is-sagristan; Johnny Mamo, u hafna u hafna nies oħra li kellhom ix-xewqa u l-enerġija li jagħmlu xi haġa bħal dawk li semmejt halli d-Dumnikani tal-Birgu jergħu jitqajmu.

Klikka oħra żghira li kienu dejjem jippretendu li jafu kollox u li kienu dejjem bil-ġlied max-xjuħ kienu Lelinu Vella, Ċensinu Caruana, Pawlu Kirkop, Peter Borg u jiena. Ahna dejjem ridna nagħmlu kollox illum minflok għada, dejjem ridna mmorru fejn forsi kien hemm il-maltemp. Per eżempju meta kienu jghidu li jmorru jaraw il-Provinčjal fuq il-Knisja x'sejjer isir, ahna ż-żghar ridna niktbu lill-Ġeneral tad-Dumnikani f'Ruma biex jindahal hu. Meta x-xjuħ riedu jmorru l-*War Damage Commission* biex jaraw x'qieghed isir fuq il-Knisja, il-Kunvent u l-Kažin, ahna ridna mmorru għand il-Gvernatur, u nsomma, affarijiet bħal dawn. Però kulhadd kellu xewqa wahda, li nagħmlu xi bidu x'imkien. U l-bidu sar fl-aħhar, meta ssewwa l-parti tal-Kažin li ma kinitx twaqqgħet, u fl-aħhar kien hemm centru fejn kulhadd kien jista' jiġi u jiltaqa'. Anke nfetah il-bar kull filgħaxija. Niftakar dak iż-żmien, il-bejgħ ta' kull lejla kien ikun xi seba' xelini, u kull nhar ta' Hadd xi żewġ liri u nofs.

Okkażjoni oħra ta' ferħ kien meta reġa' nfetah il-*Malaya Bar* post ieħor fejn id-Dumnikani kienu jmorru, speċjalment matul il-ġurnata. Il-familja ta' Salvu Scicluna 'Bellika' bħal qabel il-gwerra, hadu hsieb tal-bar. Però matul l-1944 u l-1945, il-hanut ta' Patist Costantino kien u baqa' għal hafna drabi post ta' informazzjoni ta' x'qieghed jiġri jew x'sejjer isir, u anke post ta' speranza kbira għall-futur.

Meta niżlu l-Patrijiet il-Birgu minn Fleur-De-Lys, kienu joqogħdu u anke jquddu għol-Palazz ta' l-Inkwizitur. Niftakar sewwa fil-Festa ta' l-1945 li saret għol-'Mess', il-Mofti (Giuseppi Cefai) ried idawwar il-Knisja mwaqqa' bil-fjakkoli taž-žejt, però din l-idea għalkemm kienet ġiet milqugħa minn hafna nies, ma kinitx saret. Dak iż-żmien kull haġa, għalkemm żghira hafna, kulhadd kien jiehu pjačir biha għax donnu kien jidher sinjal tal-progress. Nies bdew jattendu l-Kažin speċjalment il-Hadd filgħodu. Kull invit li l-Kažin kien jirčievi konna mmorru xi erbgħa jew hamsa biex nuru li l-Kažin tal-Banda Prince of Wales Own għadu jeżisti. Is-Sur Tonin Bezzina, eks-Viçi-President tal-Kažin, u s-Sur Ġužè De Giovanni, eks-President, għalkemm avvanzati fl-età, kienu jiġu ta' spiss biex jgħatuna l-kuraġġ għall-futur. Haġa oħra, ta' ferħ kbir kienet meta nstabat il-forma ta' San Duminku tal-Pjazza (il-Ġgant), għand il-Lhudi Hal Qormi.

Fl-aħhar parti ta' l-1946 ġie ffurmat Kumitat tal-Festa għax diġà kien hemm ftehim li nagħmlu festa fis-sena 1947. Il-Kumitat kien taht Patri Pietru Pawl Bajada OP u n-nies li kienu għall-ewwel iħabirku għal kollox kienu membri ta' dan il-Kumitat. Nerġa' nsemmi isimhom: Patist Costantino, Giuseppe Cefai, George Mamo, Fonsu Merrilli, Lorry Borg, u oħrajn. Anke fl-aħhar parti ta' l-1946 saru arrangamenti biex issir l-ewwel Seduta Ġenerali tal-Kažin ta' wara l-gwerra. L-eċċitament għal din l-okkażjoni kien kbir u meta fl-aħhar saret is-seduta ġenerali fil-bidu ta' l-1947, kien hemm aktar minn 60 membru li attendew.

L-ewwel deċiżjoni ta' l-ewwel Kumitat ta' wara l-gwerra kienet li jkun hemm laqgħa tal-Kumitat kull ġimgħa.

L-eċitament tal-poplu Dumnikan fil-bidu ta' l-1947 kien kbir għax beda jidher li l-hidma ta' dawk il-habrieke ta' l-1944, 1945 u 1946 qieghda issa tagħti l-frott. Fil-Każin, Giuseppe Degabriele u oħrajn bdew jaħsbu biex jiffurmaw il-Banda, u s-Surmast Vincenzo Ciappara ta' qabel il-gwerra kien lest biex jidderigiha. Għalhekk tista' taħseb l-eċitament li kien hemm meta l-Banda għamlet l-ewwel kuncert tagħha fuq is-sur ta' San Ġwann fejn dak iż-żmien kien hemm il-Boy Scouts. L-innu u l-marċ ta' **San Duminku** ndaqq dak in-nhar filgħaxija għall-ewwel darba minn qabel il-gwerra. Kien wara nofs in-nhar il-Hadd f'Mejju 1947 meta l-vara ta' San Duminku tal-purċiżsioni waslet il-Birgu lura mir-Rabat fost il-pjaċir u b'dimostrazzjoni żgħira ta' xi hamsin ruh u xi sebgħin tfaġl ikantaw l-innu marċ ta' San Duminku.



Charlot ma' hbieb antiki dilettanti tal-Festi Esterni ta' San Duminku u tal-Każin Prince of Wales Own.

L-ewwel festa ta' wara l-gwerra saret f'Awissu 1947. Is-Sibt tal-festa, il-Banda għamlet marċ għal fejn **San Duminku** tan-niċċa li dak iż-żmien kien għadu faċċata ta' Triq il-Mina l-Kbira. Il-Hadd, quddiesa kantata fil-Mess, mghejjuna mill-abbatini ta' qabel il-gwerra, li kienu Noel Borg, Giuseppe Minuti, Ġużi Cachia, Lelinu Vella, Ċensinu Caruana, Peter Borg, Pawlu Kirkop u jiena. Wara li l-kantata spiċċat, kulhadd kien mar il-Każin fejn kien mimli bin-nies. Filgħaxija l-Banda għamlet marċ iehor fit-toroq ta' l-inhawi Dumnikani, u filgħaxija harġet il-purċiżsioni b'San Duminku. L-istatwa kienet ġiet imniżżla fuq l-idejn mit-taraġ tal-Mess, imbagħad għamluha fuq il-pedestall tar-Rużarju. It-triqat tal-purċiżsioni kienu mixgħula bid-dawl u għamilna l-festuni tal-karti. L-eċitament kien ukoll kbir l-għada tal-festa l-1 ta' Settembru 1947, meta artiklu żgħir u ritratt ta' hafna membri tal-Komunità Dumnikana deħru fil-gazzetta *Times of Malta*. Xi hmistax wara l-festa saret l-ewwel xalata organizzata mill-Kumitat tal-Festa.

Tommy Self Service

Prop. Emerson Dimech

*Għal affarijiet tal-grocer
li tinħtieġ il-mara tad-dar*

Triq Sant'Antnin, il-Birgu